

آملہ ماڻڪن جو واپار

(وقت، جڳهه ۽ ڪردار)

* شام جا ڇهه بجڻ، بمبئيءَ ۾ گڏي ماءُ جو گهر

ڪردار : (۱) گڏي ماءُ (ڪنوار ماءُ) (۲) ڪيمي (گهٽ جي پيڻ) (۳) ڌمي (گهٽ جي پيڻ) (۴) سوني (گڏي ماءُ جي ماڻيلي ڌيءَ) (۵) ننڍي ٻالڪي (ڌميءَ جي ڌيءَ) (۶) گڏيءَ جي ساهيڙي.

(گڏي ماءُ جو ڪمر وڌايو نزاکت سان سڃايل آهي. پلنگه تي پلش جي چادر وڇايل آهي. هڪ پاسي اسٽول تي ڪپڙي سان ڍڪيل ريڊيو رکيل آهي. ٻئي پاسي سهڻي ٿول سان ڪا شيءِ ڍڪيل آهي، جا مشين پيئي لڳي. وچ ۾ چار ڪرسيون ۽ ميز پيل آهن. ميز تي هڪ ٿري ۾ کاڌي جي شين جون پليٽون ڍڪيون رکيون آهن. گڏي

ماء ڏاڍي بي صبريءَ سان ڪنهنجي انتظار ۾ ويٺي آهي.
ٻاهرئين دروازي تي آواز ٿيڻ تي گليءَ ماءُ ساڙهيءَ سان
مٿو ڍڪي دروازي ڏانهن وڃي ٿي پر هيڏي هوڏي نهاري
نااميد ٿي موٽي اچي وهي ٿي.

گليءَ ماءُ : (پنهنجو پاڻ کي) جانو گيسي. سچ چيو اٿن
ست پٽ، هڪڙي ڳڀان، تنهن ڀر به لکان. سو مون
وت ته هڪ نه پر ٻه به ڏيئر آهن. گلي ته سٺيءَ ۾
سڳي اٿم. آهي چند جو ٽڪر. باقي ٻيءَ جي ته ڳالهه
ٿي نه پڇيو. پهاج مري ويئي، منهنجو رت پيئڻ لاءِ ڏيءَ
بلا کي ڇڏي ويئي. چوڪريءَ کي نه آهي انگهه نه ڍنگهه.
ٻنهي ۾ فرق به وري سال ٻن جو مس آهي. مان ڀلا
ڪنهن کي مڱائي ڪنهنڪي مڱايان. ڏيتين ڏيتين جا
ته وات پيا آهن ڦاٽا.

(در وٽ آواز ٿيڻ تي گليءَ ماءُ اڳتي وڌي ٿي، وري
موٽي کاڌي جي شين تان ڪپڙو ٿورو مٽي ڪري، پوءِ
در وٽ واپس وڃي ڏسي ٿي، ٻه وڏيون زالون هڪ ننڍي
ٻالڪيءَ سوڌو اندر اچن ٿيون.)

گليءَ ماءُ : (کيمي ۽ ڌميءَ کي ڪيڪاري) اچو پيئڻ، پلي
آيون. ڏاڍي دير ڪيو.

کيمي (ٿلهي بدن واري) ڪرسيءَ تي وهندي : پيئڻ ڳالهه
ٿي نه ٿيڻ، نڪتيون ته سويل هيٺوسين، پر ڏسين ٿي اڄڪلهه

لڳو ڇا پيو آهي. شل نه ڪو چوڪرو ولائت مان مسافري
ڪري لهي ته مائٽين واريون چوڪريون ڏيکارڻ لاءِ اصل
ڇٽ به چڻيو وڃن.

ڌمي : موگهرس، ماڻهن کي ڏيئر ٿي پيئون آهن بوجا،
سو هرڪا چوي منهنجي وار اول پوي.

گليءَ ماءُ : نه مٺي، ڏيئر ڪئن بوجا ٿينديون، جيڪي
پيئن هر سمايون، سي ڪٺي هر ڪين سمائيون ڇا؟
ڪيمي : پيڻ تون متان دل هر ڪرين، تو ته لاڳوڏ سان
پاڙهي ڳاڙهي قابل ڪيو آهين. ٻڌو اٿم ته تون ڏيب
به چڱو ڏيندينءَ، توکي ڇو ڏيءَ بوجو ٿيندي.

ڌمي : (ڦڪي ٿي) مون ته پنهنجي پاسي واري جي ٿي
ڳالهه ڪئي. سٺي گل جهڙي پاڻي جي گهرائي وهاري هٽائين.
ڇي : پهرين انکي اڪه مان ڪڍي وڃو.

(موسيقيءَ جي تارن جي ٽٽڻ جو آواز ٿئي ٿو ۽ گليءَ
ماءُ پنهنجي ڇاتيءَ کي مهندي ڪري ٿي ڪنڌ لپٽائي
ٿي ڇڏي.)

ڪيمي : (ڌميءَ کي اڪه پڇي) اسانجي اٽڪل مڙئي ڪم
ڪيو. جي ٻي چوڪري ڏسي اچڻ جو گشو نه هڻون ها
ته ڪنوار مان ڪا سُٿري ٿوريئي آهي جو جهجهي ڏيتي
ايتي ڪڍي ڏيندي.

گليءَ ماءُ : (ڏيري اُٿندي) سري رام.

ڪيمي ۽ ڌمي : ڇا ٿيو، ڇا ٿيو پيڻ؟

گليء ماء : (ڪرسيء تي سڌي ٿي وهندي) پيٺ ڪجهه
ڪانهي. چوندا آهن ڪن ڪن ڏک-روڳهه ته ڪن ڪن
سڪه-روڳهه. سو منهنجو به اپار سڪن هوندي، اجهو اهو
حال آهي.

(ننڍي بالڪي کاڌي جي شين ڏانهن آڱر کڻي ڪيميءَ
جو پلو چڪي ٿي.)

گليء ماء : (ننڍي بالڪيءَ کي) هلي آءُ پٽ، ڪهڙي
نه سباجهڙي آهي. اچ ته ٽول ڏيانء (هڪڙي پيسٽري
کڻي ڏئيس ٿي.)

بالڪي : (طوطلي زبان ۾) ٻيا ٽول به اچان ڪي ڪارائي
چڏ.

(گليء ماءُ بالڪيءَ کي گراهڙي پائيس ٿي.)

بالڪي : اچان ڪان پئڇا وٺندين؟ نه نه. مميءَ چيو
هفت ۾ کائينداچين.

(ڪيمي ۽ ڌمي بالڪيءَ کي پيرين ٿيون)

گليء ماءُ (مشڪندي) : ڏاڍي پڪي چوڪري آهي. پئسي
خرچڻ جو ته ڏس به ڪونه ٿو وٺيس.

ڪيمي : (ڪمري ۾ چؤطرف نهاري) پيٺ، گهر ته سنو
ٺاهي ويٺي آهين. جنسي بهڪي پيو.

ڌمي : (گليء ماءُ جي چوڙن کي هٿ لاهي) نمونو ته
ڏاڍو سنو گهڙايو اٿيئي. ڌيءَ کي به ضرور هيرن جو
ڪنگڻ ته ڏيندين؟

گليء ماء : (چرڪي ۽ ٻانهن ڇڏائيندي) بابا هي ته آهي
امله ماڻڪن جو واپار. جيڪي چوڪرين کي لهڻو هوندو
سو وٺندي.

کيمي : تڏهن به ٻولون چولون ته آهن ئي آهن.
گليء ماء : سو چو ڪين. پر گهر گهر تي به مدار آهي.
منهنجي ڪڪي به ته ڪا شيء آهي نه. سو مان ته
ڏاجي ۾ به سڪون ڏيندس گهٽ ۽ ڪنوار لاء.

کيمي : (عجب ۾ اڪيون ڦاڙي) بس ۽ گهٽ ماء، گهٽ
پيء، گهٽ پاء، گهٽ پينر، گهٽ پاڇائيء جون سڪون؟
ڌمي : ٻري گهٽ جي ڏاڏيء جي به سڪ ڪانه لڳي
چا؟ ويچاري اڄ نه هڻي شيان هڻي. پوئي جي سڪ
وٺي نه آس پوري ڪري.

گليء ماء : (بنا اُتساه جي) ڇو نه پيڻ چونه.
کيمي : چڱو پيڻ تون پنهنجي ڪڪيء گليء کي ته سڏ
ڪر. ڏاڏي دير پيئي ٿئي.

گليء ماء : ها ها، ڇو نه. (سڏ ڪندي) او ڏيء سوني،
ڀٽ سوني.

کيمي ۽ ڌمي : (هڪٻئي ڏانهن اشاري ۾ آهستي) هيء
ڇا ٿي ڪري؟

کيمي : پيڻ مائٽين واريء ته تنهنجي ڪڪيء جو نالو
گلي ٻڌايو هو ۽ نه سوني.

گليء ماء : (ٿورو منجهي هڻن جو آڱريون موڙي) ها،

ها، نالو ته برابر گلي اٿس، پر پٽس پيار مان سوني سڏيندو اٿس. وري آهي به ته جهڙو سون جو ٽڪر.

(سانوري رنگه جي سوني چانهه جي ٿري کڻي اچي ميز تي رکي ٿي. ڪيمي ۽ ڌمي اُٿي هن کي ننهن کان چوٽي تاء چڪاسين ٿيون ڄڻ ڪو ٽڪر جو ٿانو آهي.)

ڪيمي : (پنهنجي ڪرسيءَ تي وهندي) آهي برابر سون جو ٽڪر. چوڪريءَ جو روپ سنو آهي ته سادي ساڙهيءَ ۾ به پيئي بهڪي.

(سوني پريرو هڪ ڪرسيءَ تي وڃي وهي ٿي.)
گليءَ ماءُ : تڏهن ته داس چونڊو آهي ته هيءَ ته هڪ ئي ساڙهيءَ ۾ اگهامي ويندي. پر ماءُ ڪو ڌيءَ کي ڏيڻ کانسواءِ رهي سگهندي ڇا؟ چوندا آهن ته ماءُ جند پيهڪ ته به ڌيءَ آسائتي.

ڌمي : برابر، مائي نڪ کي ڪير مڙ لائيندو؟
(ايتري ۾ هڪ جوانڙي ٽڪڙي ٽڪڙي اندر اچي چوي ٿي : سوني، گلي ڪانهي ڇا. ڪيڏانهن ويئي آهي؟ هان هيءَ ساڙهي ڏجانس. چئجانس ته خيال سان پائي ۽ مون وارو ڪتاب سياڻي آفيس ۾ کڻي اچي جو لئبريءَ ۾ موٽائڻو اٿم. مان هاڻي پڪڇر تي ٿي وڃان، چڱو ٿاڻا)

ڪيمي ۽ ڌمي : دوکيباز اسان کي هڪ جي بدران ٻي چوڪري ڏيکاري اٿيئي؟ اهو آهي تنهنجو املهه ماڻڪن

جو واپار. ڪير وٺندو تو ڳه کان ڏي.

(سوني مونجهاري ۾ آڱرين مان نڪاء پيئي ڪڍي)

گليءَ ماءُ : چڱو چڱو چوڪري نٿي وڻيو ته چانهه ڪوپ
پيءُ روانيون ٿيو، وڃو. ڏيتي لپتيءَ لاءِ وات ڦاڙي آيون
آهيو. چوڪري به گل جهڙي ڪپيو، هيرن جا ڪنگڙ ڪپيو.
توهانڪي گهوٽ ڪنوار، پاڻ ياڄائي، پنهنجي لاءِ ته ڇا
پر مرڻ هارڪي ڏاڏيءَ لاءِ به سڪ ڪپيو.

ڪيمي : سو ڇا اڄڪلهه ته ڏيتي لپتيءَ ۾ الائجي ڇا ڇا
پيا وٺن. لکن جا فلٽ ۽ گهر سينگارڻ جو سامان ٿي ويو.
وغیره.

گليءَ ماءُ : چئبو ته گهوٽن جو مارڪيٽ ۾ وڪرو ڪنديون
آهيو. ڇو ڪي فوت پاٽ جا بيڪاري آهيو ڇا، جو فلٽ
به ڪپيو. وري هن بوکڙو ٻليءَ کي به سيڪاري آهيون
آهيو ته مڦت ۾ ٽول ڪائينداچين اُڻو وڃو، ڪيڪ
پيسٽريون نه کائو ته سٺو، جو اُهي هينئر مسواڙ تي گهرايل
آهن.

ڪيمي ۽ ڌميءَ جا منهن لهي ويا ۽ ننڍي چوڪريءَ کي
وٺي روانيون ٿيون.

(پردو ڪري ٿو)

(۱۹۵۷)